



Македонско здружение на млади правници

Квартален извештај за состојбата со човековите права на мигрантите и бегалците на терен април-јуни, 2019

Квартален извештај за состојбата со човековите права на мигрантите и бегалците на терен април-јуни, 2019

Седмиот квартален теренски извештај за состојбата со човековите права на мигрантите и бегалците во Северна Македонија ги содржи согледувањата на Македонското здружение на млади правници (МЗМП) во однос на постапувањето со мигрантите и бегалците во прифатно-транзитните центри „Винојуг“ и „Табановце“, со посебен фокус на жените, децата и другите ранливи категории. Правниците на МЗМП беа присутни во двата центри и обезбедуваа информации, совети и правна помош за оние кои имаа потреба. Едновременно, овој извештај говори и за третманот на мигрантите и бегалците кои се движеа надвор од центрите, особено кога станува збор за задржувањето и враќањето како одговор на државата на нерегуларната миграција.

Бројот на мигрантите и бегалците кои пристигнуваат во државата се зголеми во споредба со претходните месеци

За време на вториот квартал од годината 434 мигранти беа регистрирани во центрите, што претставува зголемување за 14,5% во споредба со претходниот квартал.

За време на периодот април-јуни 2019, Министерството за внатрешни работи извести за зголемен број на случаи во однос на претходниот квартален период или за вкупно 18 случаи кои вклучуваа 274 мигранти. Во поголемиот број на случаи, полицијата ги привела мигрантите додека илегално транзитирале во државата со помош на криумчари на мигранти. Според извештаите, во еден случај еден мигрант го загубил животот во сообраќајна несреќа.

Зголемен број на мигранти и бегалци престојуваша во транзитните центри во Гевгелија и Табановце

За време на вториот квартал од 2019, бројот на мигрантите и бегалците што влегоа во транзитните центри во Гевгелија и Табановце се зголеми од 379 до 434 или за 14,5% во споредба со претходниот квартал. Најголемиот дел од мигрантите и бегалците во Винојуг и Табановце потекнуваа од Пакистан (142), Авганистан (141) и Алжир (35), а помал број од други држави (види Графикон 2 подолу). Полицијата одлучуваше кому ќе му дозволи влез во центарот и ги регистрираше сите новопристигнати мигранти. Како дел од регистрацијата, во Винојуг и Табановце мигрантите беа фотографирани и дактилоскопирани.


Сепак, оние кои доаѓаа во центрите, вообичаено остануваа само неколку дена и потоа го продолжуваа патувањето кон Грција или Србија. Продожија арбитрерните протерувања од страна на властите надвор од било каква судска или друга формална постапка, како и без регистрирање на лицата кои беа неформално предадени на друга држава. Во голем број на случаи, беше забележано дека откако мигрантите и бегалците се донесени во „Винојуг“, неколку часа подоцна полицијата неформално ги прададе во Грција. Од друга страна, во „Табановце“ поголем број на поединци престојуваша во центарот неколку дена.



Прифатно-транзитен центар Винојуг, Гевгелија

За време на периодот на известување, 76 мигранти и бегалци престојуваа во центарот Винојуг во Гевгелија. Поголемиот дел од нив полицијата ги пресретнала близу Гевгелија и околните места и потоа ги донела во Винојуг каде што биле фотографирани и дактилоскопирани. Само мал број од сместените лица останаа во центарот подолго време. Во најголемиот дел од случаите, тие беа вратени во Грција од страна на полицијата надвор од формална постапка.

Мнозинството од мигрантите и бегалците пристигнаа во Винојуг во април (30) и мај (32), додека бројот на новопристигнати лица беше помал во јуни (14). Статусот на мигрантите и бегалците сместени во центарот не беше познат.




Графикон 1: Број на новодојдени мигранти и бегалци во Винојуг и Табановце
Април-мај, 2019



Прифатно-транзитен центар Табановце, Куманово

358 мигранти и бегалци престојуваа во центарот во Табановце помеѓу април и јуни 2019. Повеќето од нив доаѓаа од Србија и остануваа кратко време во центарот пред да продолжат кон Грција. Во исто време, помал број на лица доаѓаа од Грција со намера да транзитираат кон Србија.

Најголемиот број на мигранти и бегалци пристигнаа во Табановце во јуни (179) и април (114), додека во мај само 65 лица пристигнаа во центарот. Мигрантите и бегалците кои беа сместени во центарот остануваа краток период пред да го продолжат патувањето. Нивниот статус не беше познат.



Графикон 2: Земја на потекло на мигрантите и бегалците во „Винојуг“ и „Табановце“, од април-мај, 2019 година

Жени, деца и други ранливи категории на мигранти и бегалци

За време периодот на известување, се намали бројот на жени и деца кои пристигнуваа во прифатно-транзитните центри Винојуг и Табановце. Мнозинството од новопристигнатите лица беа возрасни лица од машки пол (околу 73%), но исто така пристигнаа и 25 жени и 64 деца. Триесет од децата беа непридружувани и во сите случаи се постапи согласно Стандардните оперативни процедури за постапување со непридружувани деца – странци. Исто така на овие деца им беше назначен старател од редот на социјалните работници при Министерството за труд и социјална политика.

Задржување во Прифатниот центар за странци и враќање на мигранти и бегалци надвор од формална постапка (push-backs)

Министерството за внатрешни работи во дневниот билтен извести за 18 случаи на криумчарење на мигранти помеѓу април и јуни, во кои полицијата пресретнала вкупно 274 мигранти. Според извештаите, дел од нив биле задржани во Прифатниот центар за странци, кој преставува објект од затворен тип наменет за задржување на странци од имиграциски причини (како што се, на пример, утврдувањето на идентитет и присилното отстранување). Останатите беа однесени во прифатно-транзитните центри Винојуг или Табановце, каде што или беа сместени или вратени во Грција во отсуство на формална постапка.

На овој начин, беа доведени во прашање некои основни човекови права на мигрантите и бегалците, како правото на слобода и безбедност, правото на ефективен правен лек и правото на заштита од тортура, загарантирани со Европската конвенција за заштита на човековите права и други меѓународни документи ратификувани од Македонија.

Овој извештај е овозможен со поддршка на американскиот народ преку Агенцијата на САД за меѓународен развој (УСАИД). Содржината е одговорност на Македонското здружение на млади правници и не ги изразува ставовите на УСАИД или на Владата на САД.

Во септември 2016, УСАИД обезбеди финансиска поддршка на МЗМП за спроведување на Проектот за заштита на човековите права на мигрантите и бегалците. Свкупната цел на проектот е да обезбеди дека граѓанските организации и владините институции обезбедуваат заштита на човековите права на мигрантите и бегалците и ги исполнуваат потребите на најранливите групи меѓу нив. Од почетокот на проектот до јуни 2019, МЗМП обезбеди информации, совети и правна помош на 905 мигранти и бегалци во Северна Македонија.